

Ruling moghti mill-Ispeaker Anglu Farrugia fis-Seduta 533 tat-12 ta' Jannar 2022 dwar punt imqajjem mill-Onor. Joseph Ellis dwar tweġibiet għal mistoqsijiet parlamentari

Is-Sedja tagħmel referenza għall-punt imqajjem mill-Onor. Joseph Ellis fis-Seduta 532 tal-11 ta' Jannar 2022 wara l-hin tal-mistoqsijiet parlamentari u nikkwota:

ONOR. JOSEPH ELLIS: Mr Speaker, xtaqt l-intervent tiegħek minhabba l-fatt li l-mistoqsijiet parlamentari numri 23940, 23941, 23942 u 23943 ma ġewx imwiegħba u saru referenzi għal mistoqsijiet parlamentari precedenti, u r-raġunijiet li nġhataw fit-tweġibiet għal dawn il-mistoqsijiet precedenti mhumiex relevanti.

Is-Sedja għamlet referenza għall-interpellanza parlamentari numru 23940, 23941, 23942 u 23943 li huwa għamel lill-Ministru għal Għawdex dwar kuntratti mogħtija mill-Ministeru għal Għawdex.

MINISTERU GħAL Għawdex – KUNTRATTI TAHT IL-VALUR TA' €5,000

23940. L-ONOR. JOSEPH ELLIS staqsa lill-Ministru għal Għawdex: Jista' l-Ministru jwiegħeb mistoqsija parlamentari 23632 u çjoè jgħid kemm inġhataw kuntratti taht il-valur ta' €5,000 mill-Ministeru għal Għawdex f'Novembru 2021, kemm minnhom kienu għal kuntratt ta' servizz u kemm minnhom ġew iffirmati mis-Segretarju Permanenti?

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari numru 23632.

MINISTERU GħAL Għawdex - KUNTRATTI TAHT IL-VALUR TA' €5,000 IFFIRMATI MIS-SEGRETARJU PERMANENTI

23941. L-ONOR. JOSEPH ELLIS staqsa lill- Ministru għal Għawdex: Jista' l-Ministru jwiegħeb il-mistoqsijiet parlamentari 23633 u 23239 u jgħid kemm inġhataw kuntratti taht il-valur ta' €5,000 mill-Ministeru għal Għawdex f'Ottubru 2021, kemm minnhom kienu għal kuntratt ta' servizz u kemm minnhom ġew iffirmati mis-Segretarju Permanenti?

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li nġhatat fil-mistoqsija parlamentari numru 23940.

MINISTERU GħAL Għawdex - KUNTRATTI TAHT IL-VALUR TA' €5000

23942. L-ONOR. JOSEPH ELLIS staqsa lill-Ministru għal Għawdex: Jista' l-Ministru jwiegħeb il-mistoqsijiet parlamentari 23634 u 23247 u jgħid kemm inġhataw kuntratti taht il-valur ta' € 5,000 mill-Ministeru għal Għawdex f'Settembru 2021, kemm minnhom kienu għal kuntratt ta' servizz u kemm minnhom ġew iffirmati mis-Segretarju Permanenti?

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li ngħatat fil-mistoqsija parlamentari numru 23941

MINISTERU GĦAL GĦAWDEX - KUNTRATTI TAHT IL-VALUR TA' €5000

23943. L-ONOR. JOSEPH ELLIS staqsa lill-Ministru għal Għawdex: Jista' l-Ministru jgħid kemm ingħataw kuntratti taht il-valur ta' €5,000 mill-Ministeru għal Għawdex f'Diċembru 2021, kemm minnhom kienu għal kuntratt ta' servizz u kemm minnhom ġew iffirmati mis-Segretarju Permanenti?

ONOR. CLINT CAMILLERI: Ninforma lill-Onor. Interpellant biex jagħmel referenza għall-informazzjoni li ngħatat fil-mistoqsija parlamentari numru 23942.

It-tweġibiet mogħtija għal dawn il-mistoqsijiet finalment jirreferu lill-Onor. Interpellant għat-tweġibiet għall-mistoqsijiet parlamentari 22308 imwiegħba f'seduta 495 tat-12 ta' Ottubru 2021 u f'seduta 526 tat-30 ta' Novembru 2021 kif ġej:

MINISTERU GĦAL GĦAWDEX – KUNTRATT LILL-PERSUNI

22308. L-Onor. CHRIS SAID staqsa lill-Ministru għal Għawdex: Jista' l-Ministru jgħid kemm il-kuntratt ingħata lill-persuni mill-Ministeru għal Għawdex u mill-entitajiet kollha li jaqgħu tahtu matul is-sena 2021 sal-lum u çjoè kemm-il kuntratt ingħata lil dawn il-persuni biex joffru servizz lill-Ministeru jew entitajiet bħala persuni *self-employed*? Jista' jgħid minn f'kull każ iffirma l-kuntratti ma' dawn il-persuni?

ONOR. CLINT CAMILLERI: Ninforma lill-Onor. Interpellant li skont il-liġi SL 601.03, kull kuntratt jiġi ppublikat fuq il-gazzetta tal-Gvern perjodikament.

MINISTERU GĦAL GĦAWDEX - CONTRACTS OF SERVICE

23353. L-ONOR. JASON AZZOPARDI staqsa lill-Ministru għal Għawdex: Jista' l-Ministru jgħid x'kien in-numru ta' sejhiet għal *contract of service* li kull entità fi hdanu harget kull sena mill-2017 sal-lum? Jista' jgħid kemm u għalxiex ingħataw *contracts of service* għall-istess perjodu minn kull entità fi hdanu?

ONOR. CLINT CAMILLERI: Ninforma lill-Onor. Interpellant li ninsab infurmat li biex tingħata l-informazzjoni mitluba jehtieg li jsir eżerċizzju li jieħu żmien twil, għax l-informazzjoni trid tingabar minn sorsi differenti u tinvolvi l-użu ta' ħafna riżorsi umani tal-entitajiet varji.

Filwaqt li s-Sedja tifhem kif l-Onor. Ellis jista' jara li t-twegibiet mogħtija ma jindirizzawx eżattament dak li huwa staqsa għalih, is-Sedja tenni dak li ġie espress diversi drabi, kemm minnha riċentement fis-seduti 464 tal-24 ta' Mejju 2021 u 522 tat-22 ta' Novembru 2021, kif ukoll minn Speakers preċedenti, li hija m'għandha l-ebda poter li b'xi mod tindahal fil-kontenut tat-twegibiet li jagħzlu li jagħtu l-Ministeri.

Fl-istess *rulings* fuq imsemmija, filwaqt li s-Sedja, bħalma għamlu diversi Speakers preċedenti, issolleċitat lill-Ministri biex iwiegħbu l-mistoqsijiet li jsirulhom b'mod komprensiv, spjegat ukoll għala l-Ordnijiet Permanenti tal-Kamra ma jtuhix mansjoni li tirregola t-twegibiet parlamentari. Dan għamlitu meta *ai termini* tal-Ordni Permanenti 197, irreferiet għall-prattiċi tal-House of Commons tar-Renju Unit u għall-fatt li l-prattiċi tal-Parlament Malti f'dan ir-rigward jirriflettu dawk tal-istess Parlament Inġliż. F'dak ir-*ruling*, is-Sedja kienet għamlet referenza għal paġna 356 tal-*Erskine May, Parliamentary Practice (24 Edition)* taħt it-titolu "Speaker's control of questions", fejn jingħad illi:

"The Speaker's responsibility in regard to questions is limited to their compliance with the rules of the House. Responsibility in other respects rests with the Member who proposes to ask the question and responsibility for answers rests with Ministers."

Fl-istess *ruling* kienet ikkwotat dak li ddeċieda l-Ispeaker John Bercow fis-Seduta tal-House of Commons tat-28 ta' Novembru 2001 (*House of Commons Debates Vol. 375, C971*) meta nqalgħet kwestjoni dwar twegibiet għal mistoqsijiet parlamentari. Dakinhar l-Ispeaker Bercow qal hekk:

"It would be unwise for me to express a view on the adequacy of a particular Ministerial answer. There are bound to be two views on that, and neither is a matter for me."

Għaldaqstant, is-Sedja ma tarax li tista' tiegħu xi azzjoni għar-rigward tat-talba tal-Onor. Ellis.